

طریق الہدیٰ والارشاد

ترک مورات

شہزادہ اعلیٰ حضرت امام الفقہاء مفتی اعظم
حضرت علامہ شاہ محمد مصطفیٰ رضا قادری نوری رضی اللہ عنہما

رضا اکیڈمی

فروع اہل سنت کے لئے امام اہل سنت کا دس نکاتی پروگرام

- ﴿۱﴾ عظیم الشان مدارس کھولے جائیں۔ باقاعدہ تعلیمیں ہوں۔
 - ﴿۲﴾ طلبہ کو وظائف ملیں کہ خواہی نہ خواہی گرویدہ ہوں۔
 - ﴿۳﴾ مدرسین کی بیش قرار تنخواہیں ان کی کارروائیوں پر دی جائیں۔
 - ﴿۴﴾ طبائع طلبہ کی جانچ ہو جو جس کام کے زیادہ مناسب دیکھا جائے۔ معقول وظیفہ دیکرا اس میں لگایا جائے۔
 - ﴿۵﴾ ان میں جو تیار ہوتے جائیں تنخواہیں دیکر ملک میں پھیلائے جائیں کہ تحریرا و تقریرا و وعظا و مناظرۃ اشاعت دین و مذہب کریں۔
 - ﴿۶﴾ حمایت مذہب و رد بد مذہبوں میں مفید کتب و رسائل مصنفوں کو نذرانے دیکر تصنیف کرائے جائیں۔
 - ﴿۷﴾ تصنیف شدہ اور نو تصنیف رسائل عمدہ اور خوشخط چھاپ کر ملک میں مفت تقسیم کئے جائیں۔
 - ﴿۸﴾ شہروں شہروں آپ کے سفیر نگراں رہیں جہاں جس قسم کے واعظ یا مناظر یا تصنیف کی حاجت ہو آپ کو اطلاع دیں، آپ سرکوبی اعداء کے لئے اپنی فوجیں، میگزین اور رسالے بھیجتے رہیں۔
 - ﴿۹﴾ جو ہم میں قابل کار موجود اور اپنی معاش میں مشغول ہیں وظائف مقرر کر کے فارغ البال بنائے جائیں اور جس کام میں انہیں مہارت ہو لگائے جائیں۔
 - ﴿۱۰﴾ آپ کے مذہبی اخبار شائع ہوں اور وقتاً فوقتاً ہر قسم کے حمایت مذہب میں مضامین تمام ملک میں تقسیم و بلا قیمت روزانہ یا کم سے کم ہفتہ وار پہنچاتے رہیں۔
- حدیث کا ارشاد ہے کہ ”آخر زمانہ میں دین کا کام بھی درم و دینار سے چلے گا“ اور کیوں نہ صادق ہو کہ صادق و صدوق صلی اللہ علیہ وسلم کا کلام ہے۔

(فتاویٰ رضویہ: جلد ۱۲، ص ۱۳۳)

Raza Academy

26, Kambekar Street, Mumbai-3

Ph.: 022- 56342156

سلسلہ اشاعت ۳۶۱
بموقع صدسالہ عرس مبارک

حضور سیدنا شاہ ابوالحسین احمد نوری مارہروی

طرق الہدیٰ والارشاد ترک موالات

از

تاجدار اہل سنت امام الفقہاء مفتی اعظم شہزادہ علی حضرت
حضرت علامہ الحاج الشاہ محمد مصطفیٰ رضا خاں قادری، نوری، قدس سرہ

ناشر

رضاکیدیومی

۲۶/۲۶ میکراسٹریٹ، ممبئی ۴۰

بِسْمِ اللّٰهِ الرَّحْمٰنِ الرَّحِیْمِ

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ
بِهِ عَدُوَّ اللَّهِ وَعَدُوَّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ
وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تظَلُمُونَ۔ (۱)

کیا فرماتے ہیں علمائے دین اس بارے میں کہ جو فرض مندرجہ
بالا آیت کی رو سے مسلمانوں پر عائد ہوتا ہے اس زمانہ میں اس کی تعمیل کس
طرح ہو سکتی ہے۔ اگر مسلمان اس پر عمل نہ کریں اور نہ ہی عمل کرنے کے
لئے کوئی طریق کار سوچیں تو کیا وہ مسلمان رہ سکتے ہیں نیز یہ بھی فرمائیں کہ
اس فرض کی اہمیت اسلام میں کس درجہ کی ہے۔

مکرمی معظمی جناب مولانا مولوی صاحب دام الطاف

السلام علیکم ورحمۃ اللہ وبرکاتہ۔ مزاج شریف؟ فتویٰ ہذا جناب کی
خدمت میں روانہ کیا جاتا ہے اس پر غور کیجئے۔ اور قرآن مجید اور حدیث نبوی
سے اس کا شان نزول دیکھئے اور لکھئے کہ آیا رسول اللہ ﷺ نے اس آیت کو کیا
سمجھا اور اس پر کس طور سے عمل کیا اور اس سے کیا فوائد مرتب ہوئے۔ کیا
اب یہ آیت منسوخ ہے یا ہمارے لئے بھی کوئی مفید سبق رکھتی ہے۔ اگر رکھتی
ہے تو کیا علماؤں نے اس کی تبلیغ واضح طور پر کر دی ہے۔ اگر نہیں کی تو کیا اب
کرنے کے لئے تیار ہیں یا نہیں۔ اگر اب بھی تیار نہیں تو کیا اس آیت کے

جملہ حقوق بحق ادارہ محفوظ ہیں

سلسلہ اشاعت

نام کتاب: طرق الہدی والارشاد الی احکام امارۃ والجهاد
مصنف: مفتی اعظم حضرت علامہ محمد مصطفیٰ رضا خاں نوری، بریلوی
تصحیح: مولانا مفتی سید شاہد علی حسنی رضوی، رامپوری
تحریک: مولانا الحاج محمد سعید نوری
حسب فرمائش: نبیرہ اعلیٰ حضرت مولانا عسجد رضا خاں صاحب
صفحات: ۲۴

سنہ اشاعت: صفر المظفر ۱۴۲۵ھ / مارچ ۲۰۰۴ء

کمپوزنگ: مولوی محمد انور رضا بریلوی، عتیق احمد شمسٹی پبلی ہیٹی

ناشر: رضا اکیڈمی ۲۶ کامیڈیا اسٹریٹ، ممبئی ۳

باہتمام: مولانا محمد شہاب الدین رضوی

ملنے کے پتے

شاہ برکت اللہ اکیڈمی

رضانگر، سوداگران، بریلی شریف فون نمبر 0581-2552278-2550087

نوری کتب خانہ۔ لال مسجد، رامپور شریف ۲۴۳۹۰۱ یو پی انڈیا۔

کتب خانہ امجدیہ میاں محل، جامع مسجد، دہلی ۶

تحت میں آتے ہیں یا نہیں اِنَّ الَّذِيْنَ يَكْتُمُوْنَ مَا اَنْزَلْنَا مِنَ الْبَيِّنَاتِ
وَالْهُدٰى وَاَنَا التَّوَّابُ الرَّحِيْمُ۔ (۲) اگر آتے ہیں تو کیوں اب بھی خدا کا
خوف نہیں کرتے اور کیوں اپنی عاقبت کو تائب ہو کر سنوار نہیں لیتے۔ نیز یہ
بھی عرض ہے کہ اس آیت پر عمل نہ کرنے سے اسلام کو کس قدر نقصان پہنچ چکا
ہے اور اگر آئندہ بھی عمل نہیں کیا گیا تو کس قدر نقصان پہنچے گا خدا کے
لئے میری اس یاد دہانی سے فائدہ اٹھائیے اور خلق خدا کو راہ راست پر لائیے
میں نے اپنا فرض ادا کر دیا ہے اور اب آپ اپنا فرض ادا کیجئے۔ والسلام
لاہور حویلی پتھران والی موچی دروازہ مرسلہ خلیفہ شہاب الدین صاحب
(۲۱/ محرم ۱۳۴۱ھ)

الجواب:-

چند مقدمات استماع فرمائیے کہ وضوح حق بر وجہ اتم واکمل ہو اور
انشاء اللہ تعالیٰ نور حق آفتاب نصف النہار سے زیادہ تاباں درخشان ہو کر
چشمہائے مخالفین کو خیرہ کر دے اور معاندین کینگا ہوں میں چکا چوند
مچادے۔

وَاللّٰهُ مِتِّمٌ نُّوْرُهُ وَاَوْكِرُهُ اور اللہ کو اپنا نور پورا کرنے پڑے برا
الْكَفِرُوْنَ۔ (۳) مانیں کافر۔

(۱) ہم مسلمانوں کے آقا و مولیٰ ملجا و ماویٰ نبی کریم رؤف و رحیم رافع
مناصب و اعلام نافع اسقام دافع جملہ آلام شافع انام شارع اسلام علیہ

وعلیٰ سائر الانبیاء الکرام و صحبه العظام و الہ الفخام افضل
الصلوٰۃ و اکمل السلام تمام عالم کے لئے رحمت عام ہیں ﷺ۔ اسی لئے
ان کی مقدس شریعت نہایت ستم سہلہ ہے و الحمد لله تعالیٰ وہ پاک ہے
اس سے کہ کسی ایسی بات کا حکم دے جو فوق طاقت و قوت بشر اور انسانی
وسعت سے باہر ہو، ان پر جس کتاب کریم یعنی قرآن عظیم نے نزول فرمایا یہ
ارشاد فرماتا آیا:

لَا يَكْلِفُ اللّٰهُ نَفْسًا اِلَّا وُسْعَهَا۔ اللہ کسی جان پر بوجھ نہیں ڈالتا مگر
اس کی طاقت بھر۔ (کنز الایمان) (۴)

اور یہ فرمان الہی سناتا آیا:

فَاتَّقُوا اللّٰهَ مَا اسْتَطَعْتُمْ۔ (۵) تو اللہ سے ڈرو جہاں تک
ہو سکے۔ (کنز الایمان)

یو ہیں یہ ارشاد فرمایا: یو ہیں یہ ارشاد فرمایا:

لَا نُكَلِّفُ نَفْسًا اِلَّا وُسْعَهَا۔ (۶) تم کسی جان پر بوجھ نہیں ڈالتے
مگر اسکی مقدور بھر۔ (کنز الایمان)

خود آپ نے جو فرمان نقل کیا اس میں بھی مَا اسْتَطَعْتُمْ ہے حدیث میں ہے
نبی ﷺ فرماتے ہیں:

من رأى منكم منكرا فليغيره بيده فان لم يستطع فبلسانه و
وان لم يستطع فبقلبه۔ (۷)

(۲) یو ہیں یہ پاک شریعت اس سے منزہ ہے کہ بے فائدہ و عبث امر کا حکم فرمائے قال اللہ سبحنہ و تعالیٰ:

وَمَا خَلَقْنَا السَّمَاءَ
وَالْأَرْضَ وَمَا بَيْنَهُمَا
لِلْعِبْيَانِ۔ (۸)

بنائے۔ (کنز الایمان)

هذا كله ما افاده امامنا مجدد المائة الحاضرة رضى الله

تعالى عنه۔

(۳) اپنی عزت و جان و مال خصوصاً جان کی حفاظت تو اہم فرائض سے ہے یہاں تک کہ اعظم فرائض نماز سے بھی اہم تر ہے کہ نماز اور سب فرائض فرع ہیں اور وجود اصل۔ اللہ تعالیٰ فرماتا ہے:

لا تلتقوا بايديكم الى التهلكة۔
اپنے ہاتھوں اپنی ہلاکت میں نہ
پڑو۔ (کنز الایمان)

(۴) فتنہ و فساد سخت و قبیح و منہی عنہ ہے قل عز من قائل:

لَا تُفْسِدُوا فِي الْأَرْضِ۔ (۱۰)

زمین میں فساد نہ کرو۔ (کنز الایمان)

(۵) ہر کام کا ایک وقت ہوتا ہے جو کام کل کا ہے آج نہ ہوگا یا جو کل ہو سکتا تھا وہ آج نہیں ہو سکتا کہ پہلے کو وقت آیا نہیں اور دوسرے کا وقت گذر گیا۔ یو ہیں ہر بات کہنے کا ایک موقع اور محل ہوتا ہے بے موقع بے محل بات کہنا لوگوں کو ہنسنے کا موقع دینا ہے ایسی بات لغو و بے ہودہ اور بے اثر بادر ہوا ہوتی ہے۔ ع

ہر سخن موقع و ہر نکتہ مقامے دارد

جب یہ مقدماتِ خمسہ مُہمّہد ہولئے اب اصل مقصود کی جانب موڑیئے۔

فاقول و علی اللہ اعول۔ ان مقدمات سے ظاہر ہوا کہ جو حکم انسانی قوت و طاقت بشری وسعت و استطاعت سے باہر ہو۔ وہ ہرگز حکم شریعت مطہرہ نہیں جس حکم میں کوئی فائدہ نہ ہو، عبث و لغو ہو وہ ہرگز ہماری پاک شرع، حکم نہیں جس میں بے فائدہ اتلاف جان و اہلاک نفس ہو وہ اس شرع مبین کا حکم نہیں۔

یو ہیں جس حکم سے سوتے فتنے جاگیں فساد برپا ہوں وہ کبھی مقدس اسلام کا حکم نہیں ہو سکتا۔ اب یہ خود دیکھ لو کہ یہاں اس وقت حکم جہاد میں تکلیف مالا یطاق ہے یا نہیں اس میں کوئی فائدہ ہے یا سراسر مضرت جانوں کی بے وجہ ہلاکت ہے یا حفاظت فتنہ و فساد کی اثارت ہے یا رامت اس میں مسلمانوں کو عزت ہے یا ذلت۔ یہ حکم قبل از وقت ہے یا خاص وقت پر۔ ان امور پر غور کر لینے کے بعد مسئلہ بالکل صاف ہو جائے گا۔ اصلاً خفا نہ رہے گا۔ کیا نہتوں کو ان سے جو تمام ہتھیاروں سے لیس ہوں لڑنے کا حکم دینا سختی نہیں اور تکلیف فوق الوسعت نہیں کیا ایسوں کو جو ہتھیار چلانا بڑی بات ہے اٹھانا نہیں جانتے جن کے وہم میں بھی کبھی نہیں گذرا کہ بندوق کس طرح اٹھاتے تلوار کیونکر تھامتے مارتے پلنچہ کیسے چلاتے ہیں جنھوں نے کبھی جنگ کے ہم گام لڑائی کے معر کے خواب میں نہ دیکھے۔ انھیں تو پوں کے سامنے کر دینا

کچھ زیادتی نہیں کیا ایسوں سے میدان کرانا اور ان کی جانیں مفت گنوانا عبت نہیں کیا یہ فتنہ و فساد نہیں کہ مسلمانوں کی عزیز اور قیمتی جانیں مفت ضائع ہوں اس سے بڑھ کر اور فتنہ اور اس سے زائد فساد فی الارض کیا ہوگا ایک مسلمان ایک کعبہ نہیں ہزار ہوں ان سے زیادہ افضل و بہتر ہے۔

دل بدست آور کہ حج اکبرست از ہزاراں کعبہ یک دل بہترست غنیۃ المستملی میں ہے علامہ ابراہیم حلبی فرماتے ہیں:

حرمة المسلم الواحد ارجح من حرمة القبلة۔^۱ تو ایک جان مسلم کا اتلاف کعبہ ڈھانے سے بدتر ہے بلکہ ساری دنیا کا زوال اللہ تعالیٰ کے نزدیک ایک مسلمان کے ناحق قتل سے کہیں ہلکا ہے۔

نبی ﷺ فرماتے ہیں:

لَزَوَالِ الدُّنْيَا اَهْوَنُ عَلَيَّ مِنَ قَتْلِ رَجُلٍ مُسْلِمٍ۔
رواہ الترمذی والنسائی عن ابن عمر و بن العاص
رضی اللہ تعالیٰ عنہما۔ (۱۱)

ایسی حالت میں جہاد جہاد کی رٹ لگانا غیر قوموں کو اپنے اوپر ہنسانا

اور ان سے یہ طعن اٹھانا ہے۔

اس سادگی پہ کون نہ مرجائے اے خدا
لڑتے ہیں اور ہاتھ میں تلوار بھی نہیں

اور جب کہ وہ ان شائع قبائح پر مشتمل ہے حرام حرام حرام ہے وہ ہر گز حکم شرع نہیں شریعت پر افتراء و زیادت ہے جو آج اسے حکم الہی و امر حضرت رسالت پناہی ٹھہرا رہے ہیں مسلمانوں کے سخت دشمن وہ اللہ و رسول پر افترا کرتے بہتان باندھتے ہیں اور اللہ عزوجل فرماتا ہے:

إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ۔ (۱۲)
بیشک جو اللہ پر جھوٹ باندھتے ہیں ان کا بھلا نہ ہوگا۔ (کنز الایمان)

اور فرماتا ہے رب تبارک و تعالیٰ:

إِنَّمَا يَفْتَرِي الْكَذِبَ الَّذِينَ لَا يُؤْمِنُونَ۔ (۱۳)
جھوٹ بہتان وہی باندھتے ہیں جو اللہ کی آیتوں پر ایمان نہیں رکھتے (کنز الایمان)

اور ارشاد فرماتا ہے عز و علا:

وَيَلْكُمْ لَا تَفْتَرُوا عَلَى اللَّهِ كَذِبًا
فَيُسْحِتَكُمْ بِعَذَابٍ وَقَدْ خَابَ
مَنْ افْتَرَى۔ (۱۴)
تمہیں خرابی ہو اللہ پر جھوٹ نہ باندھو کہ وہ تمہیں عذاب سے ہلاک کر دے اور بیشک نہ مراد رہا جس نے جھوٹ باندھا۔ (کنز الایمان)

اور فرماتا ہے جل جلالہ وعم نوالہ:

لَعْنَةُ اللَّهِ عَلَى الْكٰذِبِيْنَ۔ (۱۵)
اللہ کی لعنت ہے جھوٹوں پر۔ (کنز الایمان)
یہاں کے نہتے بے سردھرے جنگ سے ناواقف مسلمان ان پر تو

ان پر خود سلطان اسلام جس کے پاس سامان حرب بھی ہو اور باقاعدہ فوج بھی وہ اگر یہ سمجھے کہ کفار زائد ہیں یہ فوج و سامان انھیں کافی نہ ہوگا تو ایسی حالت میں اسے ان سے پہلے ناجائز ہے کتب میں یہ مسئلہ مصرحہ ہے مثلاً ردالمحتار میں فرمایا:

هذا اذا غلب على ظنه انه يكافئهم و الافلايح قتالهم۔ (۱۶)
خود اس گاندھی امت کے لیڈر اعظم مولوی عبدالباری کو مسلم ہے کہ یہ وقت و وقت جہاد نہیں اور یہ وہ نامفید اور بے ضرورت اہلاکِ نفس ہے۔ وہ اپنے رسالہ ہجرت میں کہتے ہیں:

میں کشت و خون کو خصوصاً مجتمع حملہ کی صورت میں جیسا کہ لشکر کرتا ہے غیر مفید سمجھتا ہوں کیونکہ اس کے اسباب مجتمع نہیں۔

اسی رسالہ میں لکھتے ہیں:

اس میں شک نہیں کہ اہلاکِ نفس بلا ضرورت جائز نہیں قانون جن امور کو روکتا ہے ان کو نہ کرنے میں ہمیں عذر ہے۔

جہاد تین قسم ہے یہ حکم حرمت اس وقت یہاں سنائی سے خاص ہے جسے آج لیڈران فرض ٹھہرا رہے ہیں رہے لسانی و جنائی وہ بفضلہ تعالیٰ علمائے سنت و تمام اہل سنت نے کئے کر رہے ہیں اور انشاء اللہ کرتے رہیں گے۔

لیڈران الٹے چلے کہ جو حرام تھا اسے فرض بتایا اور جو فرض تھا اسے اپنے چہیتے اپنے پیارے ہندوؤں کے ساتھ حرام کیا۔

اصل یہ ہے کہ وہ گاندھی کو اپنا امام و پیشوا ہادی و راہنما جانتے بلکہ نبی بالقوہ بلکہ نبی بالفعل مانتے کہ اسے مذکر مبعوث من اللہ کہتے اور اس پر ساری عمر قرآن و حدیث قربان و نثار کرتے ہیں صاف صاف لکھتے ہیں:

خدا نے ان کو (گاندھی) کو مذکر بنا کر بھیجا ہے ان کو (گاندھی) کو اپنا راہنما بنا لیا ہے جو وہ کہتے ہیں وہی مانتا ہوں۔ میرا حال تو سر دست اس شعر کے موافق ہے۔

عمریکہ آیات و احادیث گزشت
رفتی و نثار بت پرستی کردی

لہذا گاندھی کے اقوال و احکام پر سرمنڈاتے اور احکام اسلام کو پس پشت ڈالتے ہیں اس کے مخالف اسلام اقوال کو قرآن و حدیث کا جامہ پہناتے ہیں۔ جو کچھ وہ کہتا ہے یہ کہتے ہیں جو وہ کرتا ہے یہ کرتے ہیں غرض اتباع ہوا پھرتے ہیں۔ ورنہ کیا آج سے قبل قرآن عظیم میں آیات جہاد و ترک موالات نہ تھیں۔ کیا وہ دن بھولے جاسکتے ہیں جب کہ قرآن عظیم سے یہی آج بڑے لمبے چوڑے دعوے ترک موالات از نصلای کرنے والے نیا چہرہ و دیوبندی جو آج اس میں بہت پیش پیش ہیں نصلای کے بندہ و بندی بنے ہوئے تھے ان کی اطاعت فرض ٹھہرائے تھے انھیں اُل

الْأَمْرِ مِنْكُمْ (۱۷) میں شمار کراتے تھے ان سے سرتابی کو حرام اور ان پر چڑاھائی کو بغاوت و فساد فرماتے تھے مسلمانوں پر باغی، مجرم، مفسد، خطاوار، ہونے کا حکم لگاتے تھے۔ آج یہ نصاری ظالم ہیں کل تک یہی رحم دل نیک دل مہربان تھے آج ان کی کچھریوں میں ظلم ہوتا ہے کل تک عدل و انصاف ہوتا تھا آج ان میں مقدمات لے جانا حرام ہوئے آج یہ سوچا ہے کہ وہاں خلاف شرع فیصلے ہوتے ہیں کل تک یہی کچھریاں عدالتیں تھیں۔ بلکہ عدالتیں تو آج تک کہا جاتا ہے۔ مگر یہ اجتماع نقیضین عجیب ہے۔

اس وقت ہمارے پیش نظر وہابیہ دیاہنہ کی کتاب تذکرۃ الرشید ہے جو ان کے ایک امام مزعوم سواخ ہے اس میں غدر ۵۷ء کے واقعات سے اپنے اس امام مزعوم رشید احمد گنگوہی کی واقعہ گرفتاری و رہائی کا تذکرہ کیا ہے اسی میں ان نصاری کو جو آج بحکم گاندھی کافر ہوئے جن سے آج باتباع گاندھی موالات حرام و کفر ہے موالات تو موالات مجرد معاملت بھی ناجائز ہے۔ جو باوجود اس اعتراف کے کہ اس زمانہ ۵۷ء میں ہزار ہا بندگان خدا نکرہ گناہ پھانسی چڑھائے گئے (تذکرۃ الرشید صفحہ ۷۳) ظالم نہ تھے آج بقول گاندھی ظالم ٹھہرے وہ بھی جب جب کہ جلیان والے باغ کا واقعہ پیش آیا۔ ورنہ کانپور کی مسجد پر مسلمانوں کے سینے چھلنی ہوئے دہلی میں کیا کیا کشت و خون نہ ہوئے کل تک وہ مالک تھے یہ مملوک تھے وہ سردار سے یہ غلام تھے وہ مخدوم تھے یہ خادم تھے یہ بندے تھے وہ سرکار تھے وہ پیارے تھے یہ

ان کے جاں نثار تھے۔ کہ انھیں افسر و سرکار مالک کے معزز القاب رحم دل نیک دل مہربان کے خطاب تھے۔ اور ان کے مقابل مسلمان باغی مفسد مجرم خطاوار تھے۔ انھیں نصاری پر اپنے امام مزعوم کی جاں نثاری کو بڑے فخر و مباہات کے ساتھ بیان پر کہا:

آپ کو ان مفسدوں سے مقابلہ بھی کرنا پڑا جو غول کے غول پھرتے تھے حفاظت جان کے لئے البتہ پاس تلوار رکھتے تھے اور گولیوں کی بوچھاڑ میں بہادر شیر کی طرح نکلے چلے آتے تھے ایک مرتبہ ایسا ابھی اتفاق ہوا کہ (گنگوہی) اپنے رفیق جانی قاسم نانوتوی اور طبیب روحانی حاجی صاحب و نیز حافظ ضامن صاحب کے ہمراہ تھے کہ بند و قچیوں سے مقابلہ ہو گیا یہ نبرد آزما دلیر جتھا اپنی سرکار کے مخالف باغیوں کے سامنے سے بھاگنے یا ہٹ جانے والا نہ تھا اس لئے اٹل پہاڑ کی طرح پا جما کر ڈٹ گیا اور سرکار پر جاں نثاری کے لئے تیار ہو گیا۔ اللہ رے شجاعت و جوانمردی کہ جس ہولناک منظر سے شیر کا پتہ پانی اور بہادر سے بہادر کا زہرہ آب ہو جائے وہاں چند فقیر ہاتھ میں تلواریں لئے جم غفیر بند و قچیوں کے سامنے ایسے جمے رہے گویا زمین نے پاؤں پکڑ لئے ہیں چنانچہ

آپ پر فیریں ہوئیں اور حضرت حافظ ضامن زیر ناف
گولی کھا کر شہید بھی ہوئے۔

اللہ اللہ۔ یابایں شورہ شوری یابایں بے نمکی۔ کہ نری معاملات سے
آدمی کا فر ہو جائے۔ یا کم از کم حرام کار ٹھہرے۔ لطف یہ کہ وہی انگریز
ہیں وہی ان کا مذہب وہی ان کی گفتار وہی کردار اور اس سے بڑھ کر نادان
اور احمق کون جو واقعہ فاجعہ کا پور پیش نظر ہوتے ہوئے آنکھیں بند کر کے یہ
کہہ دے کہ اب مسلمانوں کی محبت نے انھیں انگریزوں کے ساتھ طرز عمل
بدلنے پر مجبور کر دیا جب ترکوں پر مظالم دیکھے رہا نہ گیا۔ اپنے بھائیوں کے
لئے اپنے سرکاروں سرداروں مالکوں سے منہ موڑ لیا اپنے پیاروں سے وہ
رشتہ جاں نثاری توڑ لیا۔ اگر کوئی بد عقل ایسا کہے تو اس کا جواب اس سے بہتر
اور کیا ہو سکتا ہے جو حدیث میں ارشاد ہو کہ:

حُبُّكَ الشَّيْءُ يُعْمِي وَيُصِمُّ۔ (۱۸)

کیا کا پور اور دہلی کے مسلمان مسلمان نہ تھے کیا ان پر ظلم نہ ہوئے
کیا وہ مسلمان نہ تھے جو غدر میں شریک تھے جن سے انگریزوں کی جانب
سے یہ لڑے یا مسلمان تو تھے مگر اس ہمدردی کے قابل نہ تھے یہ ہمدردی
ترکوں ہی کے لئے خاص ہے دوسرا اس میں ان کا شریک نہیں ہو سکتا اگر ہے
تو وجہ فرق کیا ہے کہ ترکوں پر جو ظلم کرے وہ ایسی سزا کا مستحق ہو اور ساری دنیا
کے مسلمانوں پر شوق سے ظلم کرے ان کی بلا جانے یہ شس سے مس نہ ہوں وہ

فقرات صفحہ وار درج ذیل ہیں جن میں نصاریٰ کی وہ تعریفیں مدحیں متقنیں
اور مسلمانوں کی وہ کچھ توہینیں تنقیصیں تذلیلیں ہیں۔

اپنی سرکار سے باغی صفحہ ۳۳۔ سرکاری خیر خواہ صفحہ ۴۲/تھانہ بھون
سرکاری فوج سے گھیر لیا گیا حاشیہ صفحہ ۴۲۔ اپنی سرکار کے مخالف صفحہ
۵۵/سرکار پر جاں نثاری صفحہ ۵۵۔ سرکاری خیر خواہ ۶۶/ملا زمان سرکاری
صفحہ ۶۶۔ سرکار کے نزدیک باوجاہت صفحہ ۷۷۔ سرکاری بغاوت صفحہ ۹۹۔
۷۷/سرکاری خطاوار صفحہ ۹۹۔ آپ حضرات اپنی مہربان سرکار کے دلی خیر
خواہ تھے تازیت خیر خواہ ہی ثابت رہے صفحہ ۹۹۔ آپ (رشید احمد) سمجھتے
ہوئے تھے کہ میں جب حقیقت میں سرکار کا فرمانبردار ہوں تو جھوٹے الزام
سے میرا کیا ہوگا اگر مارا بھی گیا تو سرکار مالک ہے اسے اختیار ہے جو چاہے
سو کرے۔ ملا زمان سرکاری صفحہ ۱۹۳۔ رحم دل گورنمنٹ صفحہ ۳۳۔ ایضاً صفحہ
۷۶۔ نیک دل عیسائی صفحہ ۲۳۶۔ الزام بغاوت صفحہ ۳۳، ۷۵ وہ سال تھا
جس میں (گنگوہی) پر اپنی سرکار سے باغی ہونے کا الزام لگایا گیا صفحہ ۳۳۔
بغاوت کا علم قائم کیا فوجیں باغی ہوئیں صفحہ ۳۳۔ پیکھی صاحب انگریز سے
جو باغیوں کی سرکوبی کے لئے حکم موت کا مجاز بن کر ضلع سہارن پور میں متعین
کیا گیا مخبری کی حاشیہ صفحہ ۳۳۔ گورنمنٹ نے باغیوں کی بغاوت کے باعث
اپنا امن اٹھا لیا صفحہ ۴۲۔ مخالف باغیوں کے سامنے سے بھاگنے والا نہ تھا
صفحہ ۷۵۔ جب بغاوت و فساد کا قصہ فرو ہو صفحہ ۷۶۔ باغیوں کی سرکوبی

شروع کی صفحہ ۷۶۔ نہ ایسی اندھی جنگ بغاوت کبھی دیکھی یا سنی صفحہ ۷۶۔
 باغی کی اعانت سرکاری بغاوت صفحہ ۷۷۔ ان کو باغی و مفسد اور مجرم و سرکاری
 خطا وار ٹھہرا رکھا تھا صفحہ ۷۹ / مفسدوں میں شریک صفحہ ۷۳ / علم فساد کھلم کھلا بلند
 کیا صفحہ ۷۳۔ مفسدوں میں شریک ہونے کی راہ چلائی صفحہ ۷۴ / مفسدوں
 سے مقابلہ صفحہ ۷۴ / جب مفسدوں کی معرکہ آرائی سے پیچھا چھٹا صفحہ ۷۶ /
 بزدل مفسدوں کو صفحہ ۷۶ / یہ نفس کش حضرات فسادوں سے کوسوں دور تھے
 صفحہ ۷۶۔ جماعت مفسدین صفحہ ۷۹ / ہمارا کام فساد کا نہیں یہ ہم مفسدوں
 کے ساتھی صفحہ ۸۵۔ کچھری عالی شان کمرے اور عدالت کے وسیع مکانات
 صفحہ ۷۶ / عدالت سے حکم ہوا صفحہ ۷۴ / جس وقت حاکم کا حکم عدالت۔ یہ ہے
 ان کی اتباع ہو اور ہوس کی تصویر کا دوسرا رخ۔

اب کمیٹی مسمیٰ بہا جمعیۃ العلماء اور ہر خلا کمیٹی سے

ضروری سوال ہے

ایسے لوگ جنہوں نے اس گورنمنٹ کو جس کی نسبت آپ ہی
 حضرات کا یہ فتویٰ ہے کہ جو اس سے موالات بلکہ معاملات کرے گا وہ دائرہ
 اسلام سے خارج ہوگا اور دین ڈھائے گا اور وہ خود لائق نان کو آپریشن و
 ترک موالات ہو جائے گا رحم دل نیک دل مالک سرکار وغیرہ کہیں ان کی دلی

خیر خواہی کا دم بھریں ان پر جاں نثاری کو تیار ہوں تیار ہی نہیں بلکہ کر گذریں
 ان کی جانب سے مسلمانوں سے لڑیں اور اسے فخریہ خوشی خوشی بیان کریں ان
 کی کچھریوں کو عدالت کہیں (جن کی نسبت آپ آج فرماتے ہیں کہ ان میں
 سراسر ظلم ہوتا ہے جنہوں نے ان کے وہ اکرام و عزتیں کیں اور مسلمانوں کو
 دشنام و ذلتیں دیں کیسے ہیں۔ کیا ہیں۔ جھوٹے دروغ باف کذاب مستحق
 لعنت و عذاب فاسق فاجر خوشامدی ظالم موذی کفار کچھ ہیں یا کچھ نہیں۔ سچے
 پکے مسلمان ہیں اس لئے کہ جمعیۃ العلماء یا خلافت کمیٹیوں کے ارکان ہیں۔
 آپ لوگوں کے نزدیک۔ ایسے ظلمہ کو بلکہ کسی کافر کو جس سے ایسے ظلم بھی نہ
 صادر ہوئے ہوں سرکار و مالک وغیرہ کہنا جائز ہے یا ناجائز۔

اس حدیث کا کیا مطلب ہے:

لا تقولوا للمنافق سیدا فانہ ان لم یک سیدا فقد اسخطتم

ربکم۔ (۱۹)

نیز حدیث:

اذا مدح الفاسق غضب الرب واهتزل ذلك

انعرش۔ (۲۰) کے کیا معنی ہیں ان دونوں حدیثوں سے ان کا کیا حکم ہوگا جنہوں
 نے فاسق و منافق نہیں کھلے کافروں کی تعریفوں کے وہ پل باندھے۔

کافر کو نیک دل کہنا کیسا ہے۔ ان پر جان نثار کرنے والے کا کیا
 حکم ہے۔ کافروں کی طرف سے مسلمانوں سے لڑنا کیا حکم رکھتا ہے۔

کافروں کے جانب دار گروہ سے اگر کوئی قتل ہو کیا شہید ہوگا جو اسے شہید کہے اس کا کیا حکم ہے۔ بغاوت کے کیا معنی ہیں۔ باغی کا کیا حکم ہے کیا غدر کے مسلمان باغی تھے بلاوجہ شرعی مسلمانوں کی توہین و تنقیص کرنے والوں کا کیا حکم ہے مسلمانوں کو ناحق ایذا دیں اور ایذا دینے والے کی بابت حکم شرعی کیا ہے کافروں کی پکھریوں بلکہ مسلمانوں کی پکھریوں کو جن میں خلاف شرع فیصلے ہوتے ہیں انھیں عدالت کہنا کیا ہے اور قاتل کا کیا حکم ہے؟ ان باقرار خود مملکتیں نصاریٰ جاں نثاران گورنمنٹ دلی خیر خواہان انگریزان مقتلین و محاربین با مسلمانان منقصین و موہنین مومنان سے جو میل جول رکھے اس کی نسبت حکم شرعی کیا ہے۔ خصوصاً وہ لوگ جو ان کی ایک ایک وقت کی دعوت میں پانچ پانچ سو اڑائیں وہ بھی اپنے نہیں بلکہ غریب مسلمانوں نے جو روپیہ نہایت عرق ریزی سے سخت جانکاہی سے کمایا اور اپنے مظلوم ترک بھائیوں کی امداد کے لئے دیا اس پر اس بے دردی سے چکی چلائیں ان کا شاندار استقبال کریں کرائیں غرض کوئی دقیقہ ان کے اعزاز و اکرام کا اٹھانہ رکھیں انھیں صدر جلسہ صدر جمعیت کریں بلکہ بعض کو شیخ الہند بنائیں۔ کای آج سے پہلے انگریز انگریز نہ تھے یا وہ مسلمان جو غدر میں پھانسیاں دیئے گئے دریائے شور بھیجے گئے سخت سزا یاب ہوئے جو گاگر مولیٰ کی طرح کاٹ کر رکھ دیئے گئے وہ مسلمان نہ تھے۔ یا جب تک (معاذ اللہ) قرآن عظیم میں ترک موالات و جہاد کے

احکام نہ تھے آج گاندھی نے جسے آپ لوگ مذکر مبعوث من اللہ مانتے ہیں بتائے ہیں۔ بینوا بیانا شافیا۔

مسلمانو! جمعیت و کمیٹی لوگ جو کچھ جواب دیں مگر تم جانتے ہو کہ انگریز جب بھی انگریز ہی تھے مسلمان نہ تھے اور غدر کے مسلمان بھی ضرور مسلمان تھے اور قرآن عظیم میں یہ احکام بھی بلا ریب تھے۔ اور یہ لوگ گاندھی کے بتائے سے پہلے بھی قرآن پڑھتے اور ان احکام الہیہ کا علم رکھتے تھے تو پھر ظاہر کہ بات وہی ہے جو ہم نے بیان کی کہ یہ لوگ پابند ہو او ہوس ہیں جب انگریزی سلطنت میں اپنا سوخ بڑھانا اعتبار جمانا تھا لہذا رنگ وہ تھا اب ہوس سوراخ اور آزادی خود مختاری کے نشہ اور سلطنت کرنے کی خواہش کی ترنگ میں رنگ یہ ہے کہ گاندھی کے بندے ہیں جو وہ کہتا ہے وہی مانتے ہیں عمر قرآن و حدیث تک اس پر نثار کرتے ہیں۔ غرض خدا کے بندے نہ جب تھے نہ اب ہیں۔ قرآن او امر اسلامی احکام نہ جب مانتے تھے نہ اب عوام کو بہکانے اور جاہلوں کو پھسلانے کے لئے نام قرآن و حدیث کرتے ہیں پہلے انگریزوں کے جاں نثار تھے اب گاندھی پر مرتے ہیں۔ اس وقت یہ حکم جہاد بھی اسی دشمن اسلام و مسلمین گاندھی بددین کا حکم ہے۔ جیسے پہلے ہجرت سے نقصان پہنچائے مسلمانوں کے خانماں برباد کرائے ان کی بیش بہا جائدادیں اور اموال کوڑیوں میں بکوائے سب کے کوڑے کرائے غریب مسلمانوں

میں اتنا روپیہ کہاں تھا یوں اپنے ہندو بھائیوں کو دلوائے۔

یوہیں یہ مسئلہ جہاد نکال کر اس نے چاہا کہ مسلمانوں کو جن کی روح بالکل فنا ہو چکی ہے کچھ یوہیں سی رمت باقی ہے یہ بھی کیوں رہ جائے بالکل تباہ کرائے۔ اگرچہ بظاہر گاندھی کی پالیسی یہ نہ ہو اور وہ اخباروں میں یہ شائع کرتا ہو کہ میرا مذہب کشت و خون کو رو انہیں رکھتا مگر ادنیٰ تا مل سے یہ نکتہ حل ہو سکتا ہے غور فرمائیے جو لوگ بے حکم گاندھی نوالہ نہ توڑیں وہ بغیر اس کے مشورہ کے ایسے امر عظیم کا نام کیوں کر لیتے معلوم ہوا کہ ضرور اس نے ان کو یہ حکم دیا کہ تم جہاد جہاد پکارو اور اس سے انگریزوں کو مرعوب کر لو اور میں دوسری پالیسی سے کام نکالوں گا عقل ہوتی تو اس معنی کو سمجھتے مگر عقل تو گاندھی نے لے لی سمجھے کون۔

مسلمانو! تم نے دیکھا یہ ہے تمہارے رب کریم کے ارشاد:

يَا أَيُّهَا الَّذِينَ آمَنُوا لَا تَتَّخِذُوا
بِطَانَةِ مَن دُونِكُمْ لَا يَأْلُو
نَكْمَ خَبَالًا (۲۱)

نہ بناؤ۔ (کنز الایمان)

کی کھلی تصدیق اور ابھی کیا ہے اگر تم اب بھی ہوش میں نہ آئے تو دیکھو گے اور اپنے کئے کا مزہ چکھو گے۔

ابتدائے عشق ہے روتا ہے کیا

آگے آگے دیکھنا ہوتا ہے کیا

کاش تم اب بھی سنبھلو اور ان گندم نما جو فروشوں سے بھاگو۔ ان کی تودلی خواہش ہے کہ تم مشقت میں پڑو:

قَدَبَدَتِ الْبُغْضَاءُ مِنْ أَفْوَاهِهِمْ
وَمَا تُخْفِي صُدُورُهُمْ أَكْبَرُ قَدْ
بَيْنَّا لَكُمْ الْآيَاتِ إِنْ كُنْتُمْ
تَعْقِلُونَ۔ (۲۲)

بیران کی باتوں سے جھلک اٹھا اور وہ جو سینے میں چھپائے ہیں اور بڑا ہے ہم نے نشانیاں تمہیں کھول کر سنادیں اگر تمہیں عقل ہو۔ (کنز الایمان)

آپ کے سوالات کے اصل مقصد کا جواب تو بحمد اللہ تعالیٰ یہ ہو لیا مگر اب دوسرے طور پر ہر سوال کا جواب علیحدہ علیحدہ سینے۔ اللہ عز و جل اپنی کتاب کریم قرآن عظیم میں ارشاد فرماتا ہے:

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ۔ (۲۳)

اور ارشاد فرماتا ہے عز جلالہ:

فَاتْلُوا الَّذِينَ لَا يُؤْمِنُونَ۔ (۲۴)

اور ارشاد ہوتا ہے:

فَاقْتُلُوا الْمُشْرِكِينَ حَيْثُ وَجَدْتُمُوهُمْ۔ (۲۵)

اور فرماتا ہے عم نوالہ:

فَقَاتِلُوا أُمَّةَ الْكُفْرِ فَإِنَّهُمْ لَا إِيمَانَ لَهُمْ۔ (۲۶)

جو فرض ان آیات کریمہ مندرجہ بالا سے مسلمانوں پر عائد ہوتا ہے اس زمانہ میں اس کی تعمیل کس طرح ہو سکتی ہے (آپ اگر علم رکھتے

ہوں تو آپ ورنہ خود گاندھی امت کے علما و لیاڈر سے دریافت فرما کر مطلع کیجئے) اگر مسلمان ان پر عمل نہ کریں اور نہ ہی عمل کرنے کے طریق کار سوچیں تو کیا وہ مسلمان رہ سکتے ہیں (ترک فرض پر مسلمان نہ رہنے کا سوال عجیب ہے) نیز یہ بھی فرمائیں کہ اس فرض کی اہمیت اسلام میں کس درجہ کی ہے فتویٰ (استفتا) ہذا جناب کی خدمت میں بھیجا جاتا ہے اس پر غور کیجئے (اور اگر خود علم نہ رکھتے ہوں تو انھیں لیاڈر گاندھوی ملت کو دیدتے کہ وہ غور کریں اور قرآن و حدیث نبوی سے اس کا شان نزول دیکھئے (یا وہ دیکھیں مگر قرآن عظیم سے شان نزول دیکھنا ہے عجیب) اور دیکھئے کہ آیا رسول اللہ ﷺ لکھا کیجئے علما نے صلعم یا صرف ص لکھنے کو تنقیصِ شان رسالت اور لکھنے والے پر حکم کفر فرمایا ہے) نے ان آیات کو کیا سمجھا اور ان پر کس طور سے عمل کیا ہے اور اس سے کیا فوائد مرتب ہوئے کیا اب یہ آیات منسوخ ہیں (یا اب مشرک مشرک نہ رہے مسلمان ہو گئے کیا گاندھی اور لاجپت رائے اور مدن موہن مالوی وغیرہ ائمہ کافر نہیں) یا ہمارے لئے بھی کوئی مفید سبق رکھتے ہیں اگر رکھتے ہیں تو کیا علماؤں (علما) نے ان کی تبلیغ واضح طور پر فرمادی ہے اگر نہیں کی تو کیا اب کرنے کے لئے تیار ہیں یا نہیں اگر اب بھی تیار نہیں تو کیا اس آیت کے تحت میں آتے ہیں یا نہیں۔

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ (الْبَيِّنَاتِ)۔ (۲۷)

یوں لکھئے اورت کے درمیان میں الف نہیں وَالْهُدَى..... وان (وانا یہاں کا الف بیئت میں لکھ دیا برابر ہو گئے التواب الرحیم اگر آتے ہیں تو کیوں اب بھی خدا کا خوف نہیں کرتے اور کیوں اپنی عاقبت کو تائب ہو کر سنوار نہیں لیتے نیز یہ بھی عرض ہے کہ اس پر بھی غور کیجئے (یا لیاڈر غور کریں) کہ ان آیات پر عمل نہ کرنے سے اسلام کو کس قدر نقصان پہونچ چکا ہے اور اگر آئندہ بھی عمل نہیں کیا گیا تو کس قدر نقصان پہونچے گا خدا کے لئے ہماری اس یاد دہانی سے فائدہ اٹھائیے اور خلق خدا کو راہ راست پر لائیے ہم نے اپنا فرض ادا کر دیا ہے اور اب آپ (یا وہ لیاڈر) اپنا فرض ادا کریں۔ جو جواب آپ یا وہ لیاڈر دیں اپنے ان سوالات کا ادھر سے بھی وہی جواب سمجھ لیں۔

مہربانا! بات وہی ہے کہ ہر فرض بقدر قدرت و بشرط استطاعت ہے آئیہ مذکورہ سوال میں خود یہ شرط موجود تھی غور فرماتے حاجت سوال نہ ہوتی۔ اگر آپ میں قوت و استطاعت ہے بسم اللہ فرمائیے آپ کو کس نے روکا ہے۔ کرم فرمایا یہ عرض محض بنظر خیر خواہی اسلام و مسلمین اور ابتغاء لمرضات رب العالمین و حبیبہ رحمۃ للعالمین ہے نہ معاذ اللہ برائے رضائے کافرین یا بخوف فاجرین اور مخالفین و معاندین کے افتراؤں بہتانوں کے جواب کو قرآنی ارشاد:

فَنَجْعَلُ لَعْنَةَ اللَّهِ عَلَى الْكَاذِبِينَ۔ (۲۸)

والله سبحانه وتعالى اعلم۔

حرره الفقير مصطفیٰ رضا القادری النوری البریلوی
عفی عنہ المولیٰ القوی بجاہ حبیبہ محمدان لمصطفیٰ النبی الامی

حوالہ جات

- (۱) پطرسورہ انفال، ع ۸ = ۲ پطرسورہ ۳۶ - (۲) پطرسورہ الصف آیت ۸ - (۳) پطرسورہ بقرہ آیت ۲۸۶ - (۴) پطرسورہ تغابن آیت ۱۶ - (۵) پطرسورہ انعام آیت ۱۵۲ - (۶) مشکوٰۃ المصابیح، باب الامر بالمعروف، الفصل الاول - ۲/۴۳۶ - کتب خانہ رشیدیہ دہلی - (۷) پطرسورہ انبیاء، آیت ۱۶ - (۸) پطرسورہ بقرہ - آیت ۱۹۵ - (۹) پطرسورہ بقرہ - آیت ۱۱ - (۱۰) جامع الترمذی - ۱/۲۵۹ - (۱۱) غنیۃ - ۳۳۰ - (۱۲) غنیۃ - ۳۳۰ - (۱۳) پطرسورہ نحل - آیت ۱۱۶ - (۱۴) پطرسورہ نحل - آیت ۱۰۵ - (۱۵) پطرسورہ طہ - آیت ۶۱ - (۱۶) پطرسورہ آل عمران - آیت ۶۱ - (۱۷) رد المحتار - (۱۸) پطرسورہ نساء، آیت - (۱۹) البوداؤد - ۲/۲۹۹ - (۲۰) بیہقی - مشکوٰۃ - ۴۱۴ - (۲۱) پطرسورہ آل عمران - آیت ۱۱۸ - (۲۲) توبہ آیت ۴۳ - (۲۳) پطرسورہ تحریم - آیت ۹ - (۲۴) ایضاً - آیت ۵ - (۲۵) ایضاً - آیت ۱۲ - (۲۶) سورہ بقرہ آیت ۱۵۹ - (۲۷) توبہ آیت ۴۳ - (۲۸) سورہ آل عمران - آیت ۴۳ -